



IL-MISSJUNARJU

GĦAJNEJN IDEMMGĦU

*Rajna b'għajnejna stess
u smajna l-gmiel ta' mużika*

NEWSPAPER POST

Harġa Nru: 118
Marzu - Mejju 2017

Meta l-qalb hi mimlija, l-id qatt ma hi battala. Din hija l-esperjenza li għadhom kemm kellhom 18-il volontier tal-Mission Fund wara l-hidma missjunarja tagħhom ġewwa l-Asja, fil-Filippini. Eluf ta' gzejjer li jsaħħruk bil-gmiel tan-natura, iżda fl-istess hin ikiddek il-faqar moħbi li tant hu mifrux ma' kullimkien.

STEDINA TA' FR JOE CREMONA MSSP

Il-Mission Fund laqa' l-istedina ta' Fr Joe Cremona MSSP, missjunarju ġewwa Bataan, xi sagħtejn 'il bogħod minn Manila. Parroċċa żgħira ta' aktar minn 12,000 persuna. Holma li huwa bdiha 11-il sena ilu. Illum barra l-knisja, Fr Joe bena centru Josè Depiro Formation Centre. Centru li jilqa' fih tfal u żgħażaġħ fejn jirċievu formazzjoni umana u nisranija. Bena fost l-oħrajn sala kbira u miftuħa fejn it-tfal jitgħallmu l-mużika, drama u forom oħra ta' arti. F'dawn l-aħħar erba' snin waqqaf orkestra, li tħaddan aktar minn 80 mużiċista magħmula minn tfal bejn it-8 snin u 17-il sena. Rajna b'għajnejna stess u smajna l-gmiel ta' mużika. Tifhem kemm il-mużika hija t-tbissima ta' Alla fuq din l-art! Tfal u żgħażaġħ li ta' kuljum jitgħallmu l-mużika permezz ta' għalliema Maltin li jgħallmuhom



permezz tat-teknoloġija moderna bħal skype u li jagħtuhom lezzjonijiet kuljum. Fosthom Peter Paul Galea (tal-grupp Tribali). Fr Joe ġabar ħafna u ħafna tfal tat-triq u offrilmom viżjoni permezz tal-mużika għax kieku dawn faċilment jinqabdu fil-vizzju tad-droga li hija tant komuni f'dawk l-inħawi.

L-evangelizzazzjoni hija prijorità f'din il-parroċċa. Għandek ħafna gruppi tat-tfal, żgħażaġħ, familji u għaqdiet oħra. F'dan il-perjodu ta' 30 ġurnata l-membri tal-Mission Fund kellhom opportunità li jkun preżenti għall-ewwel grupp ta' aktar minn 100 tifel u tifla li rċewew l-Ewwel Tqarbina fil-25 ta' Jannar 2017. Kif ukoll madwar 90 tifel u tifla li rċewew is-sagrament tal-Konfermazzjoni fis-7 ta' Frar 2017. Esperjenzi sbieħ u ta' ferħ li jfakkruna fi tfulitna.

MISSION FUND: 500, Eureka Court, Blokk A, Flat 6,
Triq il-Kbira, Mosta MST 1018
Hinijiet tal-ftuh: Tnejn sal-Ġimgħa 9.00 a.m. – 1.00 p.m. Tel: (+356) 21413664
(Servizz ta' Answering Machine 24 siegħa kuljum)
Website: www.missionfund.org.mt E-mail: missionfund@global.net.mt

Il-MISSION FUND hija registrata bħala organizzazzjoni filantropika skont l-Att tal-2007 dwar l-Organizzazzjonijiet Volontarji – Reg No: VO/0015

MISSJUNARJI MALTIN

F'dawn il-gimghat, il-tqajna ma' missjunarji oħra Maltin fosthom Fr Hector Attard MSSP, Fr Mark Demanuele MSSP, Fr Martin Galea MSSP, u żewġ żgħażaġħ oħra Bro Giovann Tabone MSSP u Bro David Pace MSSP li jinsabu fil-mixja tal-ħajja religjuża lejn is-sacerdozju ministerjali.

Fil-Filippini hawn diversi sorijiet Maltin u Għawdxin. Fil-parroċċa ta' Fr Joe Cremona MSSP iddedikata lil Santa Katerina ta' Lixandra hawn ukoll il-komunità tas-Sorijiet Franġiskani tal-Qalb ta' Ġesù, fosthom Sr Gemma Fenech u Sr Celina Cini li jmexxu, flimkien ma' sorijiet oħra barranin, skola ddedikata lil Madre Margherita de Brincat u li tilqa' fiha aktar minn 700 student. Opra meraviljuża!

Hawn ukoll is-Sorijiet Uljed il-Qalb ta' Ġesù (Ta' Nuzzo), li għandhom dar ta' formazzjoni ġdida mmexxija minn Sr Marianne Farrugia.

Dejjem laqgħuna b'tant imħabba u ferħ.

FESTA TA' SAN PAWL

Fil-10 ta' Frar 2017 iċċelebrajna l-Magħmudija ta' Malta meta Itqajna mas-sacerdoti u s-sorijiet Maltin f'Manila. Festa tipika Maltija.

Dejjem laqgħuna b'tant imħabba u ferħ.



PROĠETT 2017



Il-proġett ta' din is-sena kien wiehed ta' bini ta' klassijiet tas-snaġja. Xi wħud wettqu xogħol ta' ħadid, żebgħa, ħjata u kull għamla ta' manutensjoni.

Esperjenza qawwija kienet iż-żajjar lill-familji. Is-sabih mhux li titkellem fuq il-faqar, imma li titkellem mal-foqra. Il-foqra għandhom ħafna x'għallmuna. U kif! Tara b'għajnejk u tmiss b'idejk x'jigfieri ma jkollok kważi xejn. U x-xejn jfisser xejn! Bir-raġun li l-foqra jifirħu ħafna ħafna b'dak li tagħtihom, anke jekk sempliċi ross, zokkor, bajd u xi ikel ieħor. Bir-raġun kollu jirringrazzjawk u b'għajnejhom idemmghu jgħidulek minn qalbhom 'Thank you'.

Il-grupp tal-voluntiera wasal lura Malta fit-13 ta' Frar 2017.

Fr Marcellino Micallef OFM
Direttur Spiritwali

Nota: Aktar dettalji dwar din l-esperjenza tingħata fil-magazine fil-ħarga ta' Mejju 2017.



ATTIVITAJIET



Għal booking ċemplu
l-uffiċċju fuq: 21413664
jew lil Charles Decelis fuq:
21575351/ 99885078.
Trasport provdut għal min
jehtieġ għall-prezz ta' €5.00



PIZZA NIGHT

MENU

Salad u Cold Cuts
Pizza
Diżerta
Ilma u tazza nbid
jew soft drink




Il-Ġimgħa 10 ta' Marzu
fil-Canifor Hotel, Qawra
Ħin: 7.30 pm

Prezz: €15



BUFFET BREAKFAST

Il-Ħamis 6 ta' April




9.15 am Quddiesa għar-ruh il-benefatturi
mejta tal-Mission Fund

10.30 am Buffet Breakfast

11.30 am Tombla

PREZZ: € 12



QUDDIES GĦALL-ERWIEĦ TAL-BENEFATTURI TAGĦNA

Noffri quddies b'suffraġju għar-ruh / għall-erwieĥ ta':

Qiegħed nibgħat donazzjoni ta' € _____ permezz ta' ċekk/money order pagabbli lill-MISSION
FUND għall-bżonnijiet tal-missjunarji.

ISEM U KUNJOM: _____

INDIRIZZ: _____

KODIĊI POSTALI: _____ TEL/MOB: _____

Isem, kunjom u l-indirizz tal-qarib lil min tixtieq tinforma: _____

PELLIGRINAĠĠ GĦAL FATIMA:

11 - 18 ta' Lulju 2017

Fl-okkażjoni ta' ċentinarju tad-dehriet
tal-Madonna lit-tlett itfal.

Detalji jingħataw aktar tard

